

आमदार डॉ. बाबासाहेब देशमुख यांच्या पाठपुराव्यामुळे पुन्हा एकदा

सांगोला बस स्थानकास पाच नवीन गाड्या

प्रवाशांना अधिक चांगली, सुरक्षित व नियमित बससेवा मिळण्यास मदत होणार

दैनिक यश सिद्धी न्यूज नेटवर्क
सांगोला/प्रतिनिधी : सांगोला बस स्थानकाच्या ताप्यात पाच नवीन बसगाड्यांची भर पडली असून, या बसगाड्यांचे पूजन आमदार डॉ. बाबासाहेब देशमुख यांच्या प्रमुख उपस्थितीत विद्यार्थी प्रवासी व नागरिकांच्या शुभहस्ते करण्यात आले. नवीन बसगाड्यांमुळे सांगोला शहरासह ग्रामीण भागातील प्रवाशांना अधिक चांगली, सुरक्षित व नियमित बससेवा मिळण्यास मदत होणार आहे.

सांगोला तालुक्यातील प्रवाशांची वाढती संख्या, ग्रामीण भागातील अप-रि बससेवा तसेच विद्यार्थ्यांची होणारी गैरसोय लक्षात घेऊन नवीन बसगाड्या उपलब्ध करून देण्याची मागणी आमदार डॉ. बाबासाहेब देशमुख यांनी राज्य सरकारकडे केली होती.यासाठी त्यांनी सातत्याने पाठपुरावा सुरू ठेवला. त्यांच्या प्रयत्नांना यश मिळून सांगोला बस स्थानकाच्या ताप्यात पाच नवीन बसगाड्या दाखल झाल्या आहेत.

यावेळी बोलताना आमदार डॉ. बाबासाहेब देशमुख म्हणाले की, सांगोला तालुक्यातील विद्यार्थ्यांसह



सर्वसामान्य नागरिकांसाठी एस.टी. बससेवा अत्यंत महत्वाची आहे. ग्रामीण भागातील अनेक विद्यार्थी शिक्षणासाठी दररोज सांगोला शहरात ये-जा करतात. त्यामुळे त्यांच्या वेळेवर आणि सुरक्षित प्रवासासाठी पुरेशा बसगाड्या उपलब्ध असणे गरजेचे आहे. नवीन पाच बसगाड्यांमुळे प्रवाशांना निश्चितच दिलासा मिळणार आहे.

तालुक्यातील ज्या मार्गावर बसगाड्यांची कमतरता आहे, त्या मार्गाचा विचार करून आवश्यक त्या ठिकाणी बससेवा वाढविण्यासाठी आपण पाठपुरावा करणार असल्याचे त्यांनी सांगितले. विद्यार्थ्यांची गैरसोय होऊ नये, तसेच कामानिमित्त शहरात

प्रवाशांची गैरसोय दूर करणे हेच प्राधान्य

सांगोला तालुक्यातील ग्रामीण भागातील विद्यार्थी व सर्वसामान्य नागरिकांना वेळेवर आणि सुरक्षित बससेवा मिळावी, यासाठी नवीन बसगाड्यांची मागणी राज्य सरकारकडे केली होती. त्यासाठी सातत्याने पाठपुरावा केला. त्याला यश मिळून पाच नवीन बसगाड्या सांगोलाला उपलब्ध झाल्या आहेत. यापुढेही ज्या मार्गावर बससेवेची आवश्यकता आहे, त्या ठिकाणी बसगाड्या उपलब्ध करून देण्यासाठी पाठपुरावा सुरू ठेवणार आहे.

— आमदार डॉ. बाबासाहेब देशमुख

येणाऱ्या ग्रामीण भागातील नागरिकांना वेळेवर प्रवासाची सुविधा मिळावी, यासाठी एस.टी. महामंडळाने सकारात्मक भूमिका घ्यावी, अशी अपेक्षाही त्यांनी व्यक्त केली. प्रवाशांना चांगली सेवा देताना बसगाड्यांची नियमित

देखभाल, वेळापत्रकाचे पालन आणि प्रवाशांशी सौजन्यपूर्ण वागणूक यालाही प्राधान्य देणे आवश्यक असल्याचे आमदार डॉ. देशमुख यांनी सांगितले. सांगोला तालुक्यातील विद्यार्थी, महिला, शेतकरी, नोकरदार आणि

सर्वसामान्य नागरिक मोठ्या प्रमाणात एस.टी. बससेवेवर अवलंबून आहेत. त्यामुळे बसगाड्यांची संख्या वाढविण्याची गरज आमदार डॉ. देशमुख यांनी राज्य सरकारच्या निदर्शनास आणून दिली होती. नवीन बसगाड्यांसाठी त्यांनी सातत्याने पाठपुरावा केला. अखेर त्यांच्या प्रयत्नांना यश मिळाले असून पाच नवीन बसगाड्या सांगोला बस स्थानकाच्या ताप्यात दाखल झाल्या आहेत. नवीन बसगाड्यांमुळे तालुक्यातील विविध मार्गांवरील प्रवाशांना मोठा दिलासा मिळणार असून विद्यार्थ्यांची होणारी गैरसोय कमी होण्यास मदत होणार आहे. यापुढेही आवश्यक त्या मार्गावर बससेवा वाढविण्यासाठी राज्य सरकारकडे पाठपुरावा सुरूच ठेवणार असल्याचे आमदार डॉ. बाबासाहेब देशमुख यांनी सांगितले.

यावेळी आमर व्यवस्थापक अंकुशराव सलगर, स्थानक प्रमुख पंकज तोंडे, वाहतूक निरीक्षक योगेश गवळी, नगरसेवक इंजिनिअर रमेश जाधव, विजय राऊत, रमेश अनुसे यांच्यासह पालक, विद्यार्थी व नागरिक मोठ्या संख्येने उपस्थित होते.

श्रावणी शुक्रवार निमित्त श्री रुक्मिणी मातेस अलंकार परिधान



पंढरपूर /प्रतिनिधी : श्रावण शुक्रवार निमित्त श्री रुक्मिणी मातेस पारंपरिक अलंकार परिधान करण्यात आले आहेत. यात सोने मुकुट, वाक्यजोड, तोडेजोड, तानवडजोड, चिंचपेटी

तांबडी, जवमणी पदक, जवेच्या माळा, लक्ष्मीहार, पुतळ्याची माळ, मोहरांची माळ, हायकोल, सरी, कंबरपट्टा इत्यादी विविध अलंकारांचा समावेश आहे.

पंढरपूर सिंहगडच्या सिव्हिल इंजिनिअरिंगच्या अभिषेक देवरे ची दमदार झेप, पाच. पाच लाखाचे पॅकेज पंढरपूर सिंहगडची दर्जेदार स्पेशलिमेंटची परंपरा कायम

प्रतिनिधी/ पंढरपूर : एस के एन सिंहगड कॉलेज ऑफ इंजिनिअरिंगच्या स्थापत्य अभियांत्रिकी विभागातील अंतिम वर्षाच्या विद्यार्थी पापरी तालुका मोहोळ येथील अभिषेक चंद्रकांत देवरे यांची पुणे येथील स्प्रग एनर्जी कंपनीमध्ये निवड झाल्या असून त्याला वार्षिक ५.५ लाख आकर्षक पॅकेज मिळाले असले की माहिती विभाग प्रमुख डॉक्टर यशवंत पवार यांनी दिली व अभियांत्रिकी शिक्षणासोबत तांत्रिक कौशल्य व प्रात्यक्षिक ज्ञान व्यक्तिमत्व विकास आणि औद्योगिकभिमुख प्रशिक्षणावर भर दिल्याचा हा परिणाम असल्याचे महाविद्यालयातून सांगण्यात आले अभिषेकची निवड ही विद्यार्थ्यांच्या जयंती सोबतच महाविद्यालयाच्या महत्त्वपूर्ण प्लेसमेंट प्रयत्नांना मिळालेली आणखी एक यशस्वी पावती ठरली आहे.

अभिषेक ने महाविद्यालयातील विविध तांत्रिक उपक्रम प्रकल्पातील शिक्षण सॉफ्ट गिल्स प्रशिक्षण मुलाखत तंत्र अपडेटेस्ट तसेच कंपनीच्या निवड प्रक्रियेची तयारी यांच्या प्रभावीपणे लाभ घेतला त्यांच्या यशबद्दल महाविद्यालयाचे प्राचार्य विभाग प्रमुख प्राध्यापक वर्ग आणि प्रशिक्षण व प्लेसमेंट विभागाचे अभिनंदन केले. स्प्रग एनर्जी ही ऊर्जा क्षेत्राची संबंधित तंत्रज्ञान अभियांत्रिकी आणि ऊर्जा आधारित उपाय योजनेमध्ये कार्यरत कंपनी आहे व ऊर्जा क्षेत्रातील बदलत्या गरजा लक्षात घेऊन आर्थिकदृष्ट्या सक्षम मनुष्य बाळाला रोजगाराची संधी उपलब्ध करून देण्यावर कंपनीचा भर आहे व अशा उद्योग-भिमखु आणि महाविद्यालयातील प्रशिक्षणाच्या गुणवत्तेसाठी महत्त्वपूर्ण यश मानले जात आहे. एस के एन सिंहगड कॉलेज ऑफ इंजीनियरिंग मध्ये विद्यार्थ्यांना केवळ पदवीपर्यंत मर्यादित न ठेवता इंडस्ट्री रेडी इंजिनिअर बनवण्यासाठी विविध उपक्रम राबवले जातात प्रशिक्षण व प्लेसमेंट विभागाच्या माध्यमातून नामांकित कंपनीशी सातत्याने संपर्क ठेवून कॅम्पस ड्रायव्हर टेक्नॉलॉजी ट्रेनिंग पीटीयूड टेस्ट ऑफ इंटरव्यू ग्रुप डिस्कशन व कम्प्युनिकेशन सिल्क सॉफ्ट सिल्क आणि करिअर मार्गदर्शन अशा विविध उपक्रमांचे आयोजन केले जाते. विद्यार्थ्यांच्या शाखेनुसार आवश्यक तांत्रिक कौशल्य विकसित करण्याबरोबरच उद्योगाच्या बदलता गर्जा अनुसार प्रशिक्षण देण्यावर महाविद्यालयाचे विशेष भर आहे त्यामुळे ग्रामीण व नीम शहरी भागातील विद्यार्थ्यांना नामांकित कंपन्यांमध्ये रोजगाराची संधी मिळत आहेत. अभिषेक देवरे च्या या यशबद्दल महाविद्यालयाचे प्राचार्य डॉक्टर कैलास कारंडे महाविद्यालयाचे शिक्षक आणि शिक्षकेतर कर्मचारी तसेच प्रशिक्षण व प्लेसमेंट विभागाचे प्रमुख डॉक्टर समीर कटेकर आणि अभिषेक चे अभिनंदन आणि त्यांना भावी वाटचालीस कार्यकर्तीसाठी शुभेच्छा दिल्या.



दैनिक यश सिद्धी न्यूज नेटवर्क

नळदुर्ग /दादासाहेब बनसोडे : माता रमाईनी डॉ बाबासाहेबांना नेहमीच त्यांच्या सामाजिक शैक्षणिक कार्यात मदत केली डॉ बाबासाहेबांच्या प्रत्येक कार्यामध्ये त्यांनी पाठिंबा दिला त्यांच्या पाठीशी खंबीरपणे उभे राहून आपले कार्य पुढे नेण्यास मदत केली सामाजिक सुधारणा तसेच शैक्षणिक कार्यामध्ये आपला सक्रिय सहभाग नोंदविला डॉ बाबासाहेब आंबेडकर जेव्हा अमेरिकेत शिक्षणासाठी गेले तेव्हा रमाई खूप मोठा कठीण आणि खडतर प्रवास सुरू केला त्यांच्या संसारात अनेक दुःखाचे संकटे आली पण त्या संकटाला न जुमानता न ड्यामगता त्यांनी अतिशय संयमाने दिवस काढले आणि बाबासाहेबांना दुःख विसरून आपला समाज पुढे नेण्यासाठी खूप मोठी साथ दिली माता रमाई ह्या आदर्श कर्तव्यदक्ष पत्नी म्हणून उदयास आल्या त्यांचा माता रमाईचा आदर्श डोळ्यासमोर ठेवून आपण सर्वांना काम करावे लागतात असे प्रतिपादन



नळदुर्ग ठाण्याचे पोलीस निरीक्षक रवींद्र गायकवाड यांनी केले . मौजे ईटकळ येथे नुकतेच नियोजित माता रमाई आंबेडकर मागासवर्गीय सहकारी गृहनिर्माण सोसायटीच्या वतीने नुकताच मान्यवरांच्या उपस्थितीत प्लॉट सोडत कार्यक्रम संपन्न करण्यात आला त्यावेळेस ते प्रमुख पाहुणे म्हणून बोलत होते

प्रथमता नियोजित माता रमाई व डॉ बाबासाहेब आंबेडकर यांच्या प्रतिमेचे पूजन करण्यात आले यावेळी बौद्धाचार्य

विलास दुपारगुडे भारतीय बौद्ध म हासभेचे संस्कार उपाध्यक्ष तथा केंद्रीय शिक्षक बाळासाहेब बागडे यांनी सर्वांना त्रिशरण पंचशील दिले

कार्यक्रमाचे अध्यक्षस्थानी ईटकळ गावचे पोलीस पाटील विनोद सलंगरे हे होते तर प्रमुख पाहुणे म्हणून ईटकळ गावचे प्रतिष्ठित नागरिक श्रीकृष्ण मुळे लियाकत खुदादे , माजी सैनिक रफीक मुजावर , ड सतीश सातपुते सामाजिक कार्यकर्ते आदिनाथ बागडे पोलीस पालिस कर्मचारी कांबळे आदिजन

उपस्थित होते यावेळी आलेल्या सर्व मान्यवरांचे स्वागत नियोजित माता रमाई आंबेडकर मागासवर्गीय सहकारी सोसायटीचे संस्थापक अध्यक्ष आदिनाथ बागडे व मीनाक्षीताई बागडे ,विलास दुपारगुडे , बाळासाहेब बागडे देवानंद बागडे , गणपत डावरे आकाश गायकवाड , अनिल बागडे ,राहुल बागडे , राम बागडे मेघराज बागडे ,नागनाथ बागडे , अस्तिक बागडे अमित बागडे , जल्लिंदर बागडे , पांडुरंग बागडे , केरनाथ साखरे अदिनी सत्कार

रासेयो विभाग आणि युवान- युथ फॉर भारत यांचा संयुक्त उपक्रम

स्वेरीत ‘अखंड भारत संकल्प दिवस’ उत्साहात साजरा



दैनिक यश सिद्धी न्यूज नेटवर्क
पंढरपूर : गोपाळपूर (ता. पंढरपूर) येथील श्री.विठ्ठल एज्युकेशन अँड रिसर्च इंस्टिट्यूट संचलित कॉलेज ऑफ इंजिनिअरिंग (ऑटोनाॅमस) च्या राष्ट्रीय सेवा योजना (एनएसएस) विभाग आणि युवान- युथ फॉर भारत यांच्या संयुक्त विद्यमाने दि. १४ ऑगस्ट २०२६ रोजी ‘अखंड भारत संकल्प दिवस’ उत्साहपूर्ण वातावरणात साजरा करण्यात आला.

‘अखंड भारत संकल्प दिन दरवर्षी १४ ऑगस्ट रोजी पाळला जातो. भारत देशाच्या

स्वातंत्र्याच्या बरोबर एक दिवस आधी, १९४७ मध्ये झालेल्या देशाच्या फाळणीच्या वेदनांची आठवण ठेवण्यासाठी आणि सांस्कृतिक व ऐतिहासिकदृष्ट्या भारताची अखंडता व एकता पुन्हा साधण्याचा संकल्प करण्यासाठी हा दिवस पाळला जातो. या दिवसाला ‘विभाजन विभीषिका स्मृती दिन’ अस- ही म्हणतात. याच निमित्ताने स्वेरीमध्ये या उपक्रमाचे नियोजन स्वेरीचे संस्थापक कॉलेज ऑफ इंजिनिअरिंग (ऑटोनाॅमस) चे प्राचार्य डॉ. बी. पी. रोगे यांच्या प्रेरणेने तसेच उपप्राचार्या डॉ.

मिनाक्षी पवार आणि विद्यार्थी अधिष्ठाता डॉ. महेश मठपती व राष्ट्रीय सेवा योजना कार्यक्रम अधिकारी प्रा. अमोल चौंडे यांच्या नेतृत्वाखाली करण्यात आले होते. कार्यक्रमाची सुरुव- तात भारतातेच्या प्रतिमेचे पूजन व दीपप्रज्वलन करून करण्यात आली. यावेळी महाराष्ट्र नॉलेज सेंटरचे समन्वयक तथा प्रमुख वक्ते अभिजीत पाटील (चिपरी, ता. शिरोळ, जि. कोल्हापूर) यांनी उपस्थित विद्यार्थ्यांना मार्गदर्शन करताना ‘अखंड भारता- ची सकल्पना, राष्ट्रीय एकात्मता, देशभक्ती, सामाजिक बांधिलकी

आणि राष्ट्रनिर्मितीमध्ये युवकांची भूमिका’ याविषयी महत्त्वपूर्ण संवाद साधला. शिक्षण क्षेत्रात गेली १९ वर्षे कार्यरत असलेले अभिजीत पाटील यांनी अखिल भारतीय विद्यार्थी परिषदेच्या विविध पदांवर प्रभावीपणे कार्य केले आहे. सध्या ते महाराष्ट्र नॉलेज सेंटरचे समन्वयक म्हणून कार्यरत असून वैचारिक चिंतन व विमर्श, प्रशिक्षण कार्यशाळा, वक्ता निर्माण आदी क्षेत्रांत कार्यरत आहेत. यावेळी महाविद्यालयाच्या उपप्राचार्या डॉ. मिनाक्षी पवार यांनी विद्यार्थ्यांना मार्गदर्शन करताना राष्ट्रीय एकात्मता आणि

देशाच्या प्रगतीमध्ये युवकांचे योगदान अत्यंत महत्त्वपूर्ण असल्याचे सांगितले. कार्यक्रमाचे सूत्रसंचालन डॉ. नितिन कौटकर यांनी केले. या कार्यक्रमास महाविद्यालयातील सुमारे ६०० विद्यार्थी, तसेच ‘युवान युथ फॉर भारत’ चे पंढरपूर तालुका समन्वयक यश कुलकर्णी, श्रेयश लोखंडे व त्यांचे सहकारी सदस्य मोठ्या संख्येने उपस्थित होते. विद्यार्थ्यांमध्ये राष्ट्रीय भावना, एकात्मता, देशभक्ती आणि राष्ट्राप्रीती जबाबदारीची जाणीव निर्माण करण्याच्या दृष्टीने हा उपक्रम प्रेरणादायी ठरला.

याबाबत सविस्तर वृत्त असे की जळकोट येथील पत्रकार अरुण लोखंडे यांची महाराष्ट्र राज्य पत्रकार संघ मुंबई मराठवाडा विभागीय सचीव संपर्क प्रमुख पदी गुरुपणिमेच्या दिवशी निवडीचे पत्र देवून निवड करण्यात आली या बद्दल दि. ९ ऑगस्ट रोजी महाराष्ट्र राज्य पत्रकार संघ मुंबई मराठवाडा विभागीय आयोजित एकदिवसीय परिसांवाद आणि पुरस्कार सोहळ्याचे आयोजन हॉटेल गेट वे ताज मध्ये करण्यात आले होते त्याप्रसंगी महाराष्ट्र राज्य पत्रकार संघाचे संस्थापक अध्यक्ष संजय भोकरे संघाचे राज्य सरचिटणीस डॉ. विश्वासराव ओरोटे प्रदेश अध्यक्ष निलेश सोमानी ज्येष्ठ पत्रकार शाहीद शेख धनजय लांबे यांच्या हस्ते सत्कार करण्यात आला .

यावेळी महाराष्ट्र राज्याचे सामाजिक न्याय मंत्री तथा संभाजी नगरचे पालकमंत्री संजय शिरसाठ मनसेचे बाळा नांदगावकर मराठवाडा विभागाचे आयुक्त जी श्रीकांत साहेब स्वामी शांतीगीर म हाराज मराठवाडा अध्यक्ष अनिल सावंत जिल्हा अध्यक्ष धनपती संभाजी नगर डॉ छुबराव ताके मुख्य सलागार मधुकर आण्णा वैदय मराठवाडा विभागीय अध्यक्ष वैभव स्वामी नवी मुंबई चे अध्यक्ष नवनाथ जाधव पत्रकार ईरफान काझी उमेश गायकवाड सिद्धार्थ बनसोडे सह महाराष्ट्र पत्रकार संघाचे सर्व पदाधिकारी मराठवाडा विभागाचे सर्व पत्रकार बांधव पदाधिकारी सह सामाजिक राजकीय क्षेत्रातील मान्यवर उपस्थित होते. या कार्यक्रमाचे प्रास्ताविक अनिल सावंत यांनी केले तर आभार वैभव स्वामी यांनी मानले



कै. प्रदीप जगताप अनंतात विलीन; अंत्यसंस्कारास गोगावसह पंचक्रोशीतून जनसागर



दैनिक यश सिद्धि न्यूज नेटवर्क
अक्कलकोट : प्रतिनिधी -गोगावचे माजी सरपंच तथा भारतीय जनता पक्षाचे तालुका उपाध्यक्ष कै. प्रदीप जगताप यांच्यावर शुक्रवारी गोगाव येथील हिंदू स्मशानभूमीत शोकाकुल वातावरणात अंत्यसंस्कार करण्यात आले. त्यांच्या अकाली निधनाची बातमी समजताच गोगावसह पंचक्रोशीतील नागरिक, विविध राजकीय पक्षांचे पदाधिकारी, सामाजिक कार्यकर्ते, ग्रामस्थ आणि मित्रपरिवार मोठ्या संख्येने उपस्थित राहिले. आपल्या लाडक्या नेत्याला अखेरचा निरोप देण्यासाठी गोगावमध्ये अक्षरशः जनसागर लोटला होता.

कै. प्रदीप जगताप यांनी गोगावच्या सामाजिक, राजकीय आणि विकासाच्या प्रश्नांसाठी सातत्याने पुढाकार घेतला. गावाच्या विकासाबरोबरच परिसरातील विविध विकासकामांसाठी त्यांनी प्रशासनाकडे सातत्याने पाठपुरावा केला. भारतीय जनता पक्षाचे निष्ठावान कार्यकर्ते म्हणून त्यांनी पक्षाच्या संघटनात्मक वाढीसाठीही योगदान दिले. मनमिळावू स्वभावा, सर्वसामान्यांशी असलेला जिवाळा आणि प्रत्येकाच्या अडचणीला धावून जाण्याच्या वृत्तीमुळे त्यांचा मोठा मित्रपरिवार निर्माण झाला होता.

राजकीय, सामाजिक क्षेत्रातील म न्यवरांची उपस्थिती
अंत्यसंस्कारासाठी अक्कलकोट विधानसभा मतदारसंघाचे आमदार सचिन कल्याणशेटी, काँग्रेसचे तालुका अध्यक्ष मल्लिकार्जुन पाटील, अमोल राजे भोसले, नगराध्यक्ष मिलन कल्याणशेटी, महेश इंगळे, पंचायत समितीचे उपसभापती सागर कल्याणशेटी, मलिनाथ पाटील, दिलीप सिद्धे, जिल्हा परिषद सदस्य प्रवीण तनवाडे, पंचायत समिती सदस्य अप्प-साहेब किवडे यांच्यासह तालुक्यातील विविध राजकीय पक्षांचे पदाधिकारी, सरपंच, उपसरपंच, विविध सोसायट्यांचे चेअरमन, सामाजिक कार्यकर्ते, पत्रकार बांधव तसेच गोगाव व पंचक्रोशीतील नागरिक मोठ्या संख्येने उपस्थित होते.

यावेळी उपस्थित मान्यवरांनी कै.

प्रदीप जगताप यांच्या आठवणींना उज-ळा देत त्यांना भावपूर्ण श्रद्धांजली अर्पण केली.

‘सच्चा आणि निष्ठावान कार्यकर्ता हूपला’
यावेळी बोलताना आमदार सचिन कल्याणशेटी म्हणाले, आज आमच्यातून एक सच्चा आणि निष्ठावान कार्यकर्ता हरपला आहे. गावाच्या विकासासोबतच भागातील आणि तालुक्यातील विकासकामांसाठी प्रदीप जगताप सातत्याने प्रयत्नशील होते. कल्याणशेटी परिवार आणि भारतीय जनता पक्षासोबत त्यांनी अखेरच्या श्वासापर्यंत निष्ठेने काम केले. त्यांच्या निधनाने पक्षासह सामाजिक व राजकीय क्षेत्राची मोठी हानी झाली आहे.

गोगावच्या सरपंच सौ. वनिता सुरव-से, उपसरपंच कमलाकर सोनकांबळे, कलेश्वर देवस्थान ट्रस्टचे अध्यक्ष अश-नेक मुलगे यांच्यासह अनेक मान्यवरांनी कै. प्रदीप जगताप यांच्या पार्थिवाचे अंत्यदर्शन घेऊन भावपूर्ण श्रद्धांजली वाहिली.

गावाच्या विकासासाठी सदैव पुढाकार
गोगावच्या विकासाशी संबंधित विविध प्रश्नावर कै. प्रदीप जगताप यांनी सातत्याने आवाज उठवला. ग्राम स्थानांच्या अडचणी समजून घेऊन त्या सोडविण्यासाठी संबंधित प्रशासनाकडे पाठपुरावा करण्याची त्यांची भूमिका होती. राजकीय मतभेद बाजूला ठेवून गावाच्या विकासाच्या मुद्द्यावर सर्वांना सोबत घेऊन जाण्याचा त्यांचा प्रयत्न असायचा, अशी भावना यावेळी अनेक ग्रामस्थांनी व्यक्त केली.

अकाली निधनाने राजकीय-सामाजिक क्षेत्रात मोठी पोकळी
कै. प्रदीप जगताप यांच्या अकाली निधनाने गोगाव गावावर शोककळा पस-रली आहे. त्यांच्या जाण्याने गावाच्या राजकीय, सामाजिक आणि विकासाच्या क्षेत्रात मोठी पोकळी निर्माण झाली असून त्यांची उणीव भविष्यात प्रकटविणे जाण-वेल, अशी भावना ग्रामस्थांमधून व्यक्त होत होती.

अंत्यसंस्कारावेळी अनेकांच्या डोळ्यांत आश्रू होते. ज्या व्यक्तीने गावाच्या विकासासाठी आणि सर्वसामान्यांच्या प्रश्नांसाठी आगुष्यभर धावपळ केली, त्या व्यक्तीला अखेरचा निरोप देताना संपूर्ण गोगाव गाव भावूक झाले होते.

कै. प्रदीप जगताप यांच्या निधनाने गोगावने एक सक्रिय, निष्ठावान आणि समाजाभिमुख राजकीय-सामाजिक कार्यकर्ता गमावला आहे. त्यांच्या कार्याच्या आणि आपुलकीच्या आठवणी ग्रामस्थांच्या कायम स्मरणात राहतील.

यावेळी उपस्थित मान्यवरांनी कै.

आ. अभिजीत पाटील यांना सिना-माढा उपसा सिंचन योजनेच्या विविध प्रश्नासाठी पुण्यातील कार्यकारी अभियंता यांची घेतली भेट

दैनिक यश सिद्धि न्यूज नेटवर्क
सिना-माढा उपसा सिंचन योजना सुरू होऊन जवळपास २१ वर्षांचा कालावधी झाला आहे. या प्रदीर्घ कालावधीनंतर योजनेतील मोटारी, पंप तसेच पाईपलाईनमध्ये मोठ्या प्रमाणात बिघाड आणि गळतीच्या समस्या निर्माण झाल्या आहेत. परिणामी योजनेची निर्धारित क्षमता ५०० क्युसेक्स असताना प्रत्यक्षात अनेक वेळा केवळ २०० ते २५० क्युसेक्स पाणीच शेतकऱ्यांना मिळते. त्यामुळे शेतीला टेल-टू-टेल पाणी देण्यात मोठी अडचण निर्माण होत असल्याचे सांगितले.

यासाठी जुन्या व नादुरुस्त मोटारी बदलणे, नवीन मोटारी बसवणे तसेच जीर्ण झालेल्या पाईपलाईन नव्याने टाकणे आवश्यक आहे. याबाबतचा विशेष दुरुस्तीचा प्रस्ताव महामंडळाकडे आलेला असून, त्यातील त्रुटी दूर करून हा प्रस्ताव तातडीने मंजूर करावा, अशी मागणी आज कार्यकारी अभियंता धुमाळ साहेब यांच्याकडे केली.

पावसाळ्यात वाहून जाणारे पाणी



साठविण्यासाठी समांतर योजना :
सध्या पावसाळ्यामध्ये मोठ्या प्रमाणावर नदीचे पाणी वाहून जाते. एकीकडे पूर्णपरिस्थितीत मोठ्या प्रमाणात पाणी पुढे वाहून जाते, तर दुसरीकडे उन्हाळ्यात शेतकऱ्यांना पाण्याची तीव्र टंचाई भासते. ही परिस्थिती बदलण्यासाठी सिना-माढा उपसा सिंचन योजनेला समांतर जलसाठवण योजना उभारण्याची गरज आहे असल्याचे सांगितले.

या भागातील १७९ तलावांचे खोलीकरण व आवश्यक सुधारणा करून त्यांना प्रभावी पाणीसाठवण तलावांमध्ये रूपांतरित करावे, अशी मागणी करण्यात आली. सध्या



वीजविल सरकारने भरावे :
सिना-माढा उपसा सिंचन योजनेच्या वीजबिलाचा मोठा आर्थिक भार शेतकऱ्यांवर पडत आहे. सध्याची दुष्काळसदृश परिस्थिती आणि शेतकऱ्यांची आर्थिक अडचण लक्षात घेता, या योजनेचे वीजबिल शासनाने भरावे, यासाठी शासनाकडे प्रस्ताव पाठवून तातडीने निर्णय घ्यावा, अशी मागणी करण्यात आली. याबाबत सकारात्मक प्रतिसाद देत पुढील

रुदेवाडी आश्रमशाळेच्या माजी विद्यार्थ्यांचे युपीएससी परीक्षेत घवघवीत यश

दैनिक यश सिद्धि न्यूज नेटवर्क
हजगी/प्रतिनिधी : अक्कलकोट

तालुक्यातील रुदेवाडी येथील माध्यमिक आश्रम शाळेचे माजी विद्यार्थी प्रवीण स्वामी यांनी नुकत्याच जाहीर झालेल्या युपीएससी नागरी सेवा परीक्षेत देशात २७९ वा क्रमांक मिळवून उल्लेखनीय यश संपादन केले आहे. अत्यंत प्रतिकूल परिस्थितीत आश्रम शाळेत शिक्षण घेऊन प्रवीण स्वामी हे यश संपादन केले आहे. प्रविण स्वामी यांच्या यशामुळे शाळा, गाव तसेच संपूर्ण अक्कलकोट तालुक्याचे नाव देशपातळीवर पो-हचले आहे. प्रवीण स्वामी च्या या घवघवीत यशाबद्दल शाळेचे संस्थापक अध्यक्ष अण्णाराव करवीर, प्राचार्या बेबीताई करवीर तसेच सर्व शिक्षक व शिक्षकेतर कर्मचारी वृंद यांनी अभिनंदन करून पुढील प्रशासकीय सेवेसाठी शुभेच्छा दिल्या आहेत.

प्रवीणचे यश हे ग्रामीण भागातील विद्यार्थ्यांसाठी प्रेरणादायी आहे. जिद्द, विकादी आणि कोटार परिश्रम ाच्या जोरावर कोणतेही ध्येय साध्य करता येते याचे उत्तम उदाहरण प्रवीण स्वामी यांनी देवल्याचे बोलले जात आहे.

देशात २७९ वा क्रमांक मिळवून आश्रम शाळेचा नाव केला उज्ज्वल

कष्टाला पर्याय नाही आणि स्वप्नाला सीमा नाही या उक्तीप्रमाणे प्रवीणने आपले घवघवीत यश संपादन केले आहे.

- आण्णाराव करवीर आश्रम शाळा चेअरमन

पालकमंत्री ना.जयकुमार गोंरे यांच्या आदेशानंतर पाच नंबर फाट्यासह माण, कोरडा नदीला वाढीव क्षमतेने पाणी

आ. डॉ. बाबासाहेब देशमुख यांच्या सातत्यपूर्ण पाठपुराव्याला यश

दैनिक यश सिद्धि न्यूज नेटवर्क
सांगोला/प्रतिनिधी :
राज्यात सुरू असलेल्या मुसळ-धार पावसामुळे कृष्णा, कोयना, पंचगंगा, नीरा आदी नद्यांना महापूर आला असून मोठ्या प्रमाणात पाणी समुद्राकडे वाहून जात आहे. मात्र, दुसरीकडे दुष्काळी सांगोला तालुक्यात पावसाने अपेक्षित हजेरी लावली नसल्याने शेतकरी, पशुपालक आणि नागरिक पाणीटंचाईच्या तीव्र संकटाचा सामना करत आहेत. या पार्श्वभूमीवर आमदार डॉ. बाबासाहेब देशमुख यांनी केलेल्या सातत्यपूर्ण पाठपुराव्याची दखल घेत राज्याचे ग्रामविकास मंत्री तथा सोलापूर जिल्ह्याचे पालकमंत्री जयकुमार गोंरे यांनी संबंधित अधिकाऱ्यांना तातडीने पाणी सोडण्याचे आदेश दिले आहेत. त्यानुसार पाच नंबर फाट्यासह माण नदी, कोरडा नदी आणि लाभक्षेत्रात वाढीव क्युसेस क्षमतेने पाणी पोहोचविण्याची कार्यवाही सुरू करण्यात येणार आहे.

सांगोला तालुक्यात निम्म्याहून अधिक पावसाळा उलटूनही समाधानकारक पाऊस झाला नसल्याने खरीप हंगाम मोठ्या प्रमाणात धोक्यात आला



आहे. अनेक ठिकाणी पिके चाऱ्याचा आणि पिण्याच्या करपू लागली असून जनावरांच्या पाण्याचाही गंभीर प्रश्न निर्माण झाला आहे. तलाव, बंधारे, ओढे आणि इतर जलस्रोत कोरडे पडल्याने ग्रामीण भागातील परिस्थिती दिवसेंदिवस बिकट होत आहे. ही गंभीर परिस्थिती लक्षात घेऊन आमदार डॉ. बाबासाहेब देशमुख यांनी राज्य शासन आणि संबंधित विभागाकडे सातत्याने पाठपुरावा केला. राज्यातील महापुराचे अतिरिक्त पाणी दुष्काळी सांगोला तालुक्याकडे वळविण्याची मागणी त्यांनी सातत्याने लावून धरली. टेंभू उपसा सिंचन योजना, म्हैसाळ नदी तसेच लाभक्षेत्रातील जलस्रोतांपर्यंत पोहोचविण्याच्या सूचनांमुळे तालुक्यातील शेतकरी आणि पशुपालकांना मोठा दिलासा मिळण्याची अपेक्षा व्यक्त होत आहे.

फाटा, माण नदी, कोरडा नदी आणि लाभक्षेत्रातील तलावांपर्यंत पोहोचविण्याची आवश्यकता त्यांनी अधोरेखित केली.

आमदार डॉ.बाबासाहेब देशमुख यांच्या या सातत्यपूर्ण प्रयत्नांची दखल घेत सोलापूर जिल्ह्याचे पालकमंत्री जयकुमार गोंरे यांनी संबंधित अधिकाऱ्यांना तात्काळ कार्यवाही करण्याचे आदेश दिले. वाढीव क्युसेस क्षमतेने पाणी सोडून ते शेवटच्या टोकापर्यंत पोहोचेल, याबाबत प्रभावी नियोजन करण्याच्या सूचनाही त्यांनी दिल्या.

या निर्णयामुळे सांगोला तालुक्यातील शेतकरी, पशुप-ालक आणि नागरिकांना मोठा दिलासा मिळण्याची अपेक्षा आहे. पाणी उपलब्ध झाल्यानंतर शेतीला आधार मिळण्याबरोबरच जनावरांच्या पिण्याच्या पाण्याचा व चाऱ्याचा प्रश्नही काही प्रमाणात सुटण्यास मदत होणार आहे. त्यामुळे तालुक्यातील शेतकरी आणि आमदार डॉ. बाबासाहेब देशमुख यांच्या सातत्यपूर्ण पाठपुराव्याचे तसेच पालकमंत्री ना.जयकुमार गोंरे यांनी तातडीने दिलेल्या आदेशांचे स्वागत केले आहे.



दैनिक यश सिद्धि न्यूज नेटवर्क
दुधनी/प्रतिनिधी :
अक्कलकोट तालुक्यातील बबलाद येथील जिल्हा परिषद प्राथमिक कन्नड शाळेत छताचा काही भाग कोसळून विद्यार्थी व शिक्षक जखमी झाल्याच्या घटनेनंतर रिपब्लिकन पार्टी ऑफ इंडिया (आठवले)च्या पदाधिकाऱ्यांनी शाळेला भेट देऊन जखमी विद्यार्थी व शिक्षकांची विचारपूस केली.

यावेळी रिपाईं (आठवले) चे अक्कलकोट तालुकाध्यक्ष तथा नगरसेवक अविनाश मडिडांबे, जिल्हा उपाध्यक्ष सैदप्पा झळकी, दुधनी शहराध्यक्ष गोरखनाथ धोडमनी, सरपंच बाबुराव निर-गुडे, शाळा समिती व्यवस्थापन समितीअध्यक्ष गंभीर मड्डी, माजी सरपंच मधु पुजारी, रमेश रोडगे,शाखाध्यक्ष जयभीम आ-लेगाव, आदेवाडीचे सरपंच भीमा धोडमनी, बोरोटीचे राजू कांबळे, बसु आचगोंड, निंगप्पा निंबाळ, भीमा गायकवाड, सतीश गायकवाड, गड्डेप्पा गायकवाड, परशुराम कांबळे, खाजप्पा गायकवाड, अनिल गायकवाड, गणेश कांबळे,यल्लप्पा गायकवाड, यांच्यासह गावकरी, शिक्षक व विद्यार्थी उपस्थित होते.

पदाधिकाऱ्यांनी विद्यार्थ्यांशी संवाद साधून त्यांच्या प्रकृतीची माहिती घेतली. विद्यार्थ्यांना धीर देत त्यांच्या सुरक्षिततेबाबत आवश्यक खबरदारी घेण्याची मागणीही यावेळी करण्यात आली. भेटीदरम्यान विद्यार्थ्यांना खाऊचे वाटप करण्यात आले.

शाळेच्या इमारतीची सुरक्षितता, विद्यार्थ्यांच्या संरक्षणासाठी आवश्यक उपाययोजना आणि भविष्यात अशा घटना घडू नयेत यासाठी प्रशासनाने तातडीने योग्य ती कार्यवाही करावी, अशी अपेक्षा यावेळी उपस्थितांनी व्यक्त केली.